

**Komunikazzjoni tal-gvern Franciż dwar id-Direttiva tal-Parlament Ewropew u tal-Kunsill 94/22/KE tat-30 ta' Mejju 1994, dwar il-kundizzjonijiet għall-ghoti u l-użu ta' l-awtorizzazzjonijiet għat-tiftix, l-isfruttament u l-estrazzjoni ta' l-idrokarburi <sup>(1)</sup>**

(Avviż dwar it-talba għall-permess esklussiv għat-tiftix ta' idrokarburi likwidi jew gassużi msejjaħ "Permis de Sancerre")

(Test b'relevanza għaż-ŻEE)

(2007/C 122/07)

Permezz ta' talba tal-31 ta' Ottubru 2006, il-kumpanija Thermopyles SA, li għandha s-sede tagħha fi 190 rue de Fontenay, F-94300 Vincennes, talbet għal permess esklussiv imsejjaħ "Permis de Sancerre", għat-tul ta' hames snin, għat-tiftix ta' idrokarburi likwidi jew gassużi fuq medda ta' madwar 545 kilometru kwadru, li tagħmel parti mid-dipartimenti ta' Cher u Nièvre.

Il-perimetru ta' dan il-permess huwa kkostitwit mill-arki tal-meridjani u l-paralleli li jgħaqqdu suċċessivament il-punti hawn taht definiti mill-koordinati ġeografici tagħhom, bil-meridjan originali dak ta' Pariġi.

Punti	Longitudni	Latitudni
A	0,70 gr Lvant	52,70 gr Tramuntana
B	0.50 gr Lvant	52,70 gr Tramuntana
C	0.50 gr Lvant	52.40 gr Tramuntana
D	0.80 gr Lvant	52.40 gr Tramuntana
E	0.80 gr Lvant	52.60 gr Tramuntana
F	0,70 gr Lvant	52.60 gr Tramuntana

**It-tressiq ta' l-applikazzjonijiet**

Dawk li jressqu l-applikazzjoni inizjali u applikazzjonijiet kompetittivi għandhom jagħtu prova li jissodisfaw il-kundizzjonijiet rekwiziti għall-ghoti tad-dritt, definiti fl-Artikoli 4, 5 u 6 tal-liġi 2006-648 tat-2 ta' Ġunju 2006 dwar id-drittijiet minerarji u d-drittijiet tal-ħzin taht l-art (*Journal officiel de la République française* tat-22 ta' April 1995).

Il-kumpaniji interessati jistgħu jipprezentaw applikazzjoni kompetittiva fi żmien disghin jum mill-pubblikazzjoni ta' dan l-avviż, f'konformità mal-proċedura miġbura fl-"Avviż dwar il-ksib ta' drittijiet minerarji għall-idrokarburi fi Franza", ippubblikat fil-*Ġurnal Uffiċjali tal-Komunitajiet Ewropej* C 374 tat-30 ta' Diċembru 1994, paġna 11, u stabbiliti mil-liġi 2006-648 dwar id-drittijiet minerarji u l-ħzin taht l-art. L-applikazzjonijiet kompetittivi għandhom ikunu indirizzati lill-ministru inkarigat mill-minjieri, fl-indirizz li jingħata hawn taht. Id-deċizzjonijiet dwar l-applikazzjoni inizjali u l-applikazzjonijiet kompetittivi jittiehdu fi żmien sentejn mill-wasla ta' l-applikazzjoni inizjali għand l-awtoritajiet Franciżi, jiġifieri mhux aktar tard mill-7 ta' Novembru 2008.

**Il-kundizzjonijiet u rekwiziti għall-eżerċizzju ta' l-attività u d-deċiżjoni relattiva**

L-applikanti huma mistiedna jirreferu għall-Artikoli 79 u 79.1 tal-kodiċi minerarju u għal-liġi Nru 2006-649 tat-2 ta' Ġunju 2006 rigward il-ftuħ ta' xogħlijiet minerarji, il-ħzin taht l-art u l-pulizija tal-minjieri u l-ħażniet taht l-art, (*Journal officiel de la République française* tat-3 ta' Ġunju 2006).

Aktar tagħrif jista' jinkiseb mill-Ministeru ta' l-Ekonomija, il-Finanzi u l-Industrija (Direttorat Ġenerali ta' l-Energija u tal-Materja Prima, Direttorat tar-Riżorsi Enerġetici u tal-Minerali, Uffiċju tal-Legizlazzjoni dwar il-Minjieri), 61, boulevard Vincent Auriol, Télédéc 133, F-75703 Paris Cedex 13 Franza [telefown: (33) 1 44 97 23 02, feks: (33) 1 44 97 05 70].

Id-dispożizzjonijiet regolamentari u legiżlattivi msemmija hawn fuq jistgħu jinqraw fis-sit:

Légifrance <http://www.legifrance.gouv.fr>

(<sup>1</sup>) ĠUKE L 164, 30.6.1994.